

| <b>Gerðabók býráðsins</b> |                     |
|---------------------------|---------------------|
| Fundardagur:              | 12. september 2013  |
| Býráðsfundur nr.          | 06/2013             |
| Borgarstjóri              | Sonni á Horni       |
| Fundarskrivari            | Jákup Frants Larsen |
|                           |                     |

Ár 2013 tann 12. september kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 06. september 2013 um innkalling til fundar.

**Møtt vórðu:**

Sonni á Horni  
Magnus S. Midjord  
Sigga Óladóttir Joensen  
Sigurð S. Simonsen  
Dánjal Vang  
Petur Abrahamsen  
Árant Berjastein  
Birgir Petersen  
Atli Larsen

Atli Larsen møtti sum varalimur fyri Eyðun á Lakjuni, sum hevur boðað borgarstjóranum frá, at hann er burturstaddur frá 06. til og við 14. september 2013 og somuleiðis ynskir, at varalimurin tekur sæti í býráðnum hesa tíðina.

**Skrivari:** Jákup Frants Larsen, býráðsskrivari

**Mál nr. 37/2013.**

**Viðvíkjandi umsókn frá Havsbrún um byggiloyvi til fóðurgoymslu III á havnarøkinum.**

Nevnda mál hevur aftur verið til viðgerðar á fundi í vinnunevndini tann 05. september 2013.

Magnus S. Midjord hevði uppskot frammi um, at fóðurgoymsla III verður bygd sunnan fyri verandi fóðurgoymslu, hetta sambært fyriliggjandi tekning, sum send verður býráðnum hjáløgd.

Avtalað varð somuleiðis á fundinum, at vinnunevndin tekur upp fund við Odd Eliassen, stjóra á Havsbrún um hetta mál.

*P.s. Sambært fyriliggjandi verður hesin fundur hildin fyrst í komandi viku, og eftir henda er ætlanin at vinnunevndin kemur at lata býráðnum tilmæli/tilmæli í málinum.*

Fundur hevur verið millum vinnunevndina/borgarstjóran og Odd Eliassen, stjóra á Havsbrún leygardagin tann 07.september 2013. Fyri vinnunevndina møttu: Magnus S. Midjord, Birgir Petersen og Sigurð S. Simonsen. Málið um bygging og staðseting av fóðurgoymsluni varð umrøtt partanna millum, men varð eingin avgerð tikin.

Partarnir vórðu samdir um at taka upp nýggjan fund partanna millum og leggja málið aftur fyri býráðið, so skjótt sum málið er búgvið til tess. Vinnunevndin heitir tessvegna á borgarstjóran um at taka málið av dagskránni á býráðsfundinum 12. september 2013. Talan er um mál nr. 01.

**Avgerð:**

Vísandi til frammanfyri standandi fund millum vinnunevndina og Havsbrún, so tók borgarstórin avgerð um at taka málið av skránni.

**Mál nr. 38/2013.**

**Viðv. eykajáttan til læknaúsini í Fuglafirði.**

Tekniska deild heitir í skrivi, dagf. 12. juni 2013 á figgjarnnevndina um at heita á biðja býráðið um at veita eina eykajáttan til læknaúsini upp á kr. 150.000,00.

Í sambandi við ætlan býráðsins at nýta læknaúsini sum dagtilhald fyri dement, so eru í figgjarætlanini fyri 2013 avsettar kr. 250.000,00 til ístandsetan og umbygging.

Eftir at hava gjøgnumgingið bygningin saman við umboðum fyri Almannaverkið, so er deildin komin fram til, at avsetta játtanin upp á kr. 250.000,00 ikki er nóg stór, við tað at ásett krøv til slíkan bygning skulu verða hildin.

Neyðugt er, at vindeyguni skulu verða skift, so tey yvirhalda krøv viðvíkjandi bjargingaropum, somuleiðis sum 2 nýggj toilett skulu verða gjørd. Øll rúmini á loftinum, gongd og gamla bíðirúmi skulu verða málað, og nýggjur gólvbelegningur skal verða lagdur á gólvið í gongd á lofti, og við innkoyringina skal portur verða uppsett.

Deildin metir, at samlaði kostnaðurin kemur at liggja um kr. 400.000,00, soleiðis at neyðugt verður við eini meirjáttan upp á kr. 150.000,00, um hesi arbeiði skulu verða gjørd.

Málið hevur verið fyri á fíggarnevndarfundi tann 13. juni 2013, og tekur nevndin tekur undir við áheitanini frá teknisku deildini, og mælir nevndin býráðnum til at veita eina eykajáttan á kr. 150.000,00 til lækna húsinu fyri fíggarárið 2013, hetta sambært § 41, stk. 2 í lögtingslóg nr. 87 frá 17. mai 2000 um kommunustýri.

Staðfest er, at kr. 250.000,00 eru avsettar á rakstrarstaði 06.11.31.530.10 á konto 160001: "Leiga og viðvíkahald", og við eini eykajáttan upp á kr. 150.000,00 verður upphæddin broytt til kr. 400.000,00.

Fíggingin verður fingin til vega av innistandandi peningi, hetta vísandi til somu grein í omanfyri standandi lóg.

Ein eykajáttan, sum henda, førir eina útreiðslu við sær, sum hevur beinleiðis ávirkan á roknskap kommununar fyri 2013.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Málið hevur verið til 1. viðgerð á býráðsfundi 20. juni 2013 og varð samtykt at taka undir við tilmælinum frá fíggarnevndini og beina málið til 2. og endaligari viðgerð á komandi býráðsfundi.

#### **Avgerð:**

Samtykt varð við 2. viðgerð at góðkenna eykajáttanina til lækna húsinu upp á kr. 150.000,00 og at henda verður fíggað av innistandandi peningi. Sostatt verður játtanin á rakstrarstaði 06.11.31.530.10 konto 160001 broytt frá kr. 250.000,00 til kr. 400.000,00. (9-0).

#### **Mál nr. 39/2013.**

#### **Viðvíkjandi avtalu um "Leið 410".**

Fuglafjarðar kommuna hevur tann 02. juli 2013 móttikið uppskot frá Strandferðsluni um ferðaætlan fyri leið 410 millum Klaksvík, Eysturkommunu, Kambsdal og Fuglafjørð, og har hædd varð tikin til ein samstarv millum SSL, Klaksvíkar-Eystur- og Fuglafjarðar kommunu.

Víst verður í hesum sambandi annars til fundir partanna millum um viðurskiptini, har leið 410 varð umrødd eins og fíggjarkostnaður og lutfalsbýti millum SSL og kommunurnar.

Sambært uppskotinum til ferðaætlan koma 21 túrar verða koyrdir millum Fuglafjørð, Kambsdal og Gøtudal/Klaksvík, meðan 19 túrar verða koyrdir úr Fuglafirði til Kambsdals og Gøtudal/Klaksvík. Staðfest er, at seinastu túrarnir á kvøldi, koyrir bussleiðin ikki niðan á Kambsdal, men støðgar niðri við landsvegin.

Síðan hevur Klaksvíkar kommuna boða frá, at kommunan ikki ynskir at verða við í samstarvinum, við tað at kommunan kemur at skipa sína egnu bussleið innan fyri kommunumark. Nevnast skal, at tað varð Klaksvíkar kommuna sum í síni tíð átti sín størsta leiklut í, at ein avtala fekst millum SSL, Klaksvíkar-, Leirvík- og Fuglafjarðar kommunur fyri leið 410.

Kommunan hevur móttikið skriv frá Strandferðsluni, dagfest 22. august 2013 um samstarv fyri leið 410 við fíggjarkostnaði, og har samstarvið verður millum SSL, Eystur- og Fuglafjarðar kommunur. Sambært hesum kemur okkara partur av útbjóðingini at verða kr. 613.620,00, meðan Eysturkommuna kemur at rinda kr. 597.420,00.

Leið 410 kemur eisini at koyra nakrar túrar út til Klaksvíkar sjúkrahús, hetta sambært ynskjum. Atlit verður sostatt tikið til teir persónar, sum ikki hava móguleika fyri øðrum flutningi, og at hesir, sum støðan er nú, ikki verða settir av bussinum í miðbýnum, og skulu ganga víðari út á sjúkrahúsið.

Lutfalsbýtið í 2013 kemur at verða 59% til SSL móti 44% í 2008, og 41% til kommunurnar móti 56% í 2008.

Sáttmálin frá 2008 við prístalsviðgerð hevði eina útreiðslu fyri kommununa upp á kr. 304.920,00, og við eini meirkoyring í 2013 upp á kr. 308.700,00, so verður samlaði kostnaðurin fyri okkara part kr. 613.620,00.

Sum nevnt omanfyri verður 2013 kostnaðurin kr. 613.620,00, sum er umleið ktr. 200.000,00 hægri enn verandi skipanir, leið 410 + eykabussin á morgni og seinnapartin. Um so verður, at tikið verður undir við avtaluni, so verður neyðugt at fáa til vega eina eykajáttan fyri restina av árinum 2013 upp á umleið kr. 100.000,00, somuleiðis sum kommunan skal avseta fulla sáttmálaupphædd í 2014. Henda skal verða lögð undir eina játtan, nevnliga á øki 7: "Bussleiðin" rakstrarstað 07.38.21.530.10.

Býráðsleiðslan hevur tann 02. september 2013 havt fund við Trivnaðarnevndina á Kambsdali um viðurskiptini, sí fundarfrásøgn, og vórðu partarnir samdir um, at nevndin skuldi koma við sínum viðmerkingum hóskvöldið 05. september h.á., eftir at møguligar viðmerkingar vórðu innkomnar til uppskotið um ferðaætlanina fyri leið 410.

Við telduposti frá Trivnaðarnevndini, dagfest 05. september 2013 verður greitt frá teimum viðmerkingum, sum borgarar á Kambsdali hava lagt út á facebook, sum í høvudsheitum hava 8 punkt, sí annars avrit av teldupostnum. Fleiri av punktum eru spurningar, sum kommunan frammyvir kemur at umrøða við SSL, eitt nú koyringina niðan á dalin, ókeypis koyring, barnatal í bussunum, atburðurin hjá bussførarum móttvegis teimum ferðandi osfr. Nevndin metir annars til punkt 2, at ítróttarfelagøgin eisini hava ábyrgd fyri at leggja venjingar til rættis, so hesar eru í tráð við galdandi ferðaætlan.

Annars hevur býráðsleiðslan í telduposti, dagfestum 30. august 2013 til SSL boða frá støðuni í málinum, og at fyrisitingin annars mælir fíggjarnevndini/býráðsnum til at góðkenna fyriliggjandi avtalu partanna millum, treytað av at Eysturkommuna verður partur av hesi. Ein av grundgevingunum til tilmæli er, at kommunan á henda hátt kemur at økja um samstarvið við grannakommununa.

Málið hevur verið til viðgerðar á fundi í fíggjarnevndini tann 06. september 2013 og mælir nevndin býráðnum einmælt til at taka undir við avtaluni við SSL fyri leið 410, treytað av at Eysturkommuna eisini verður partur av avtaluni. Nevndin er av teirri áskoðan at tað er av sera stórum týðningi fyri samstarvið við Eysturkommunu, um hetta eisini kemur at umfata partar av bussleiðini eisini.

#### **Avgerð:**

Samtykt varð at taka undir við tilmælinum frá fíggjarnevndini um at gera avtalu við Strandferðsluna um leið 410, treytað av at Eysturkommuna verður partur av avtaluni, sum skotið er upp í skrivi frá SSL, dagfest 22. august 2013. (9-0).

#### **Mál nr. 40/2013.**

##### **Mál viðvíkjandi spillivatnsætlan fyri Fuglafjarðar kommunu.**

Vísandi til kunngerð nr. 111 frá 7. september 2009 so skulu allar kommunur gera spillivatnsætlan, soleiðis at øll kloakkviðuskifti eru fingin í rættlag áðrenn 1. januar 2015.

Tekniska deildin hevur í longri tíð arbeitt við hesi ætlan, og hevur í hesum tíðarskeiði havt drúgt og konstruktivt samskipti við Umhvørvisstovuna hesum viðvíkjandi, og hevur eftirfylgjandi fingið afturmelding um, at tey góðaka fyriliggjandi spillivatnsætlan, soleiðis at øll kloakkviðuskiftini eru fingin í rættlag áðrenn 1. januar 2015.

Málið hevur verið til viðgerðar á fundi í teknisku nevndini tann 03. september 2013 og mælir nevndin býráðnum til at góðtaka fyriliggjandi spillivatnsætlan dagfest 24. juli 2013.

#### **Avgerð:**

Tilmæli frá teknisku nevndini varð samtykt. (9-0).

#### **Mál nr. 41/2013.**

##### **Skipa-, vøru- og leigugjöld.**

Vinnunevndin hevur á aftur fundi tann 05. september 2013 tikið undir við fyriliggjandi uppskoti 2 frá arbeiðsbólkinum um dagføring av "Skipa-, vøru- og leigugjöldum" fyri Fuglafjarðar havn.

Vinnunevndin mælir til hesar broytingar í uppskotinum.

Grein 12.Fiskur og fiskaúrdráttur (síða 14)

#### **Stk. b)**

**Pelagisk fiskaslög fryst**

Fyri innkomu 100 kg kr. 1,15  
Fyri útferð 100 kg kr. 1,15

**Pelagisk fiskaslög fekst**

Fyri innkomu til matna og ídna,  
Av landingarvirðinum 0,75%

**Botnfiskaslög**

Fyri innkomu 0,75%

**Á síði 19 Fastgerð og loysing, fyri hvørja ferð,**

kr. 250,-  
leygar-,sunnu- og halgidagar kr. 450,-

Málið hefur verið til viðgerðar á býráðsfundi tann 20. juni 2013 og varð avgerð tá tikin um at taka málið av dagskrá, grundað á ógreiðum viðurskiftum.

**Avgerð:**

Samtykt varð at taka undir við tilmælinum frá vinnunevndini og góðkenna uppskotið til gjaldskrá fyri Fuglafjarðar havn galdandi fram til 30. apríl 2017. (9-0).

**Mál nr. 42/2013.****Viðvíkjandi umsókn frá Restaurant Muntra um skeinkiloyvi.**

Fuglafjarðar kommuna hefur móttikið umsókn frá Poul Rustin, dagfest 03. september 2013 umuttandura skeinkiloyvi til Restaurant Muntra á matr. nr. 494 á Toftagøtu 1 í Fuglafirði.

Málið hefur verið til viðgerðar á fundi í vinnunevndini tann 05. september 2013, og mælir nevndin býráðnum til, at loyvi til uttandura skeinkiloyvi til Restarant Muntra verður givið.

**Avgerð:**

Tilmæli frá vinnunevndini varð samtykt. (9-0).

**Mál nr. 43/2013.****Viðurskipti viðvíkjandi víðari lesnaði hjá kommunalum starvsfólki.**

Sosiala nevndin hefur á fundi tann 15. august 2013, viðgjørt málið viðvíkjandi víðarilesnaði til starvsfólk sum arbeiða í Fuglafjarðar kommunu.

Av og á koma fyrispurningar inn til kommununa, um stuðul til skeið og víðarilesnað.  
Nøkur taka skeið og útbúgvingar uttanum arbeiðið.

Tá starvsfólk hava tikið ymisk skeið, ella víðari útbúgvingar, venda tey sær til kommununa, um førleikaviðbót tí tey nú hava eina útbúgving afturat, - útbúgvingini tey hava frammanundan. Hesir spurningar koma sum oftast til sosiala nevndina og nevndin hefur í uppskoti at leggja málið fyri býráðið, so býráðið kann hava eina felags áskoðan og eina mannagongd fyri, hvør kann sleppa á skeið og nær man kann søkja um stuðul til víðari lesnað.

Býráðið kann, sum vanligt er, lata leiðararnar á avvarðandi stovnum taka støðu til skeið, sum er relevant fyri stovnin og sum verður fígga av avvarðandi stovni. Her verður hugsað um eitt dags skeið ella fleirdaga skeið, alt eftir kostnaði og hvussu relevant skeiðið er fyri stovnin.

Síðani er tað tey størri skeiðini, eftirútbúgvingar og útbúgvingar annars, sum býráðið kundi tikið støðu til.

**Hvørjar mannagongdir skula verða, tá fólk ynskja sær skeið og útbúgvingar, uttanum tað omanfyristandandi avtalu við stovnarar.**

Fleiri útbúgvingar verða nú bjóðaðar út á netinum og móguleikarnir eru nógvir. Tað er bæði spennandi og mennandi at lesa okkurt víðari, men mannagongdir mugu verða.

Her verður hugsað um endamálið við lestnaðinum, fíggarligan stuðul til útbúgvingina, stuðul til ferðing og uppihald, bæði innan- og uttanlandað. Fåa starvsfólk frí frá arbeiðið, við ella uttan løn, hvussu leingi kann man verða burtur frá arbeiðið, skula onnur fólk umsita arbeiðið, hjá tí fólkinum sum er burtur frá arbeiðið osv. osv.

Skal kommunan seta pening av á fíggarætlanini til endamálið?

Skal tað verða fæst tíð á árinum fyri, nær kann man søkja um at sleppa á skeið, ella á eina útbúgving?

Ella, skula umsóknir um víðari lesnað, viðgerðast í hvørjum einkultum tilfældi?

Skula umsóknir fyri avvarðandi nevnd, alt eftir hvat útbúgving verður søkt um?

Ella skula umsóknirnar fyri býráðið?

Nevndin samtykti á fundinum at leggja málið fyri á býráðsfundi tann 29 august 2013, so býráðið kann viðgerða málið í felag.

**Avgerð:**

Samtykt varð at beina málið í fíggarnevndina til víðari viðgerðar, eitt nú fyri at kanna hjá KSF og øðrum kommunum, um kommunur hava skipaðan útbúgvingarpolitikk og eisini neyðugar peningaavsetingar, so kommunal starvsfólk fyri at søkja um stuðul. (9-0). Somuleiðis varð avgerð tikið um, at fíggarnevndin kallar býráðið inn til arbeiðsfund fyri at viðgerða víðari málið, og skal hesin fundurin verða hildin, tá ið málið er nærri kannað. (9-0).

**Mál nr. 44/2013.**

**Viðvíkjandi eldrabústaðum í kommununi.**

Sosiala nevndin hevur á fundi tann 20. juni 2013, viðgjørt málið viðvíkjandi eldrabústaðir í Fuglafjarðar kommunu. Nevndin viðgjørði uppskot um at byggja smá hús, tey sonevndu Dímunarhúsinu, uppi í Fløtugerði.

Uppskoti er - at byrja verður í smáum, har man byggir eini trý til fimm Dímunarhús, og at man ger ein framtíðarplan yvir bygging av eldraðkinum yvir fleiri ár.

Nevndin hugsar at húsinu skula liggja nær Vesturstovu, so kommunan fær samskipað alt eldraðkið á einum stað. Øll kunnu fáa hjálp til ymisk viðurskiftir teimum tørva, alt eftir førleika.

Nevndin samtykti at leggja málið fyri á býráðsfundi tann 29 august 2013, so býráðið kann viðgerða málið í felag.

Um býráðið kemur til eina niðurstøðu, kann málið fara til víðari viðgerð í teknisku nevndini.

Sosiala nevndin ætlar at fáa pening settan av á fíggarætlanini fyri 2014.

**Avgerð:**

Samtykt varð, eins og í máli nr. 44/2013 at hetta mál verður tikið upp til viðgerðar á arbeiðsfundi hjá býráðnum. Málið verður annars beint aftur í sosialu nevndina fyri eitt nú at taka fund upp við Bústaðir um møguligar eldrabústaðir í kommununi. (9-0).

Bókin lisen. Fundurin lokin kl. 20.45.

Magnus S. Midjord

Sigga Óladóttir Joensen

Dánjal Vang

Atli Larsen

Petur Abrahamsen

Sigurð S. Simonsen

Árant Berjastein

Birgir Peteresen

Sonni á Horni

Skrivari:

Jákup Frants Larsen

